



بیٹسمین محمد عرفان نے آئی سی سی انڈر 19 ورلڈ کپ کے کوارٹرفائنل پر نظریں جمالیں

- اسکواڈ میں شامل تمام کھلاڑی بہترین کارکردگی کا مظاہرہ کر رہے ہیں، امید ہے پاکستان انڈر 19 ٹیم کو اوارٹرفائنل میں عمدہ کارکردگی کا تسلسل برقرار رکھے گی، محمد عرفان خان

جوہانسبرگ، 28 جنوری 2020ء:

میانوالی سے تعلق رکھنے والے ڈل آرڈر بیٹسمین محمد عرفان خان گذشتہ چند ماہ سے قومی انڈر 19 کرکٹ ٹیم کے مستقل رکن ہیں۔ دائیں ہاتھ کے بلے باز آئی سی سی انڈر 19 کرکٹ ورلڈ کپ 2020 میں بہترین بیٹنگ اور فیلڈنگ کا مظاہرہ کر رہے ہیں۔

محمد عرفان نے اس سے قبل قومی انڈر 19 کرکٹ ٹیم کے ہمراہ دورہ جنوبی افریقہ میں بھی شاندار بلے بازی کا مظاہرہ کیا تھا۔ انہوں نے 7 میچوں کی 14 انگلز میں 69.33 کی اوسط سے 208 رنز بنائے تھے۔ اس سیریز میں ان کا بہترین اسکور 122 رنز تھا۔

آئی سی سی انڈر 19 کرکٹ ورلڈ کپ 2020 میں پاکستان نے اپنا پہلا میچ اسکاٹ لینڈ کے خلاف کھیلا تھا۔ قومی انڈر 19 ٹیم کے ہیڈ کوچ اعجاز احمد نے محمد عرفان خان کو اسکاٹ لینڈ کے خلاف میچ میں لوئر ڈل آرڈر پوزیشن سے ترقی دیتے ہوئے چوتھے نمبر پر بیٹنگ کے لیے میدان میں اتارا تھا۔ دائیں ہاتھ کے بلے باز نے میچ میں 37 گیندوں پر 38 رنز کی ناقابل شکست انگلز کھیلی تھی۔ اس میچ میں پاکستان کو 7 وکٹوں سے کامیابی حاصل ہوئی تھی۔

محمد عرفان خان ایونٹ کے دوران بہترین فیلڈنگ کا مظاہرہ کرچکے ہیں۔ میانوالی سے تعلق رکھنے والے نوجوان کرکٹراب تک ایونٹ کے تینوں میچز میں شاندار فیلڈنگ کرتے ہوئے سلیپ اور 30 یارڈ سرکل میں متعدد کیچز تھام چکے ہیں۔

زمباوے کے خلاف میچ میں محمد عرفان نے محمد حارث کے ہمراہ 41 رنز کی شراکت قائم کی تھی۔ اس شراکت میں ان کا حصہ 18 گیندوں پر 15 رنز پر مشتمل تھا تاہم محمد عرفان خان میچ کے دوران حریف ٹیم کے کپتان ڈائن مارز کا عمدہ کیچ تھام کرشہ سرخیوں کی زینت بنے تھے۔

محمد عرفان تاحال ایونٹ کے 3 میچوں میں 6 کیچز تھام چکے ہیں انہوں نے صرف زمباوے کے خلاف میچ میں ہی تین کیچز پکڑے تھے۔

محمد عرفان خان:

نوجوان کرکٹ محمد عرفان خان پر امید ہیں کہ وہ ایونٹ میں آلراؤنڈ کارکردگی کا تسلسل برقرار رکھتے ہوئے کوارٹرفائنل میں افغانستان کے خلاف شاندار کھیل کا مظاہرہ کریں گے۔ انہوں نے کہا کہ تاحال اسکواڈ میں شامل تمام کھلاڑی ایونٹ میں عمدہ کھیل کا مظاہرہ کر رہے ہیں۔

محمد عرفان خان نے کہا کہ محمد حارث اور قاسم اکرم کی بہترین بیٹنگ اور فاسٹ باؤلرز کی نئی تلی باؤلنگ کے باعث قومی انڈر 19 کرکٹ ٹیم نے کوارٹرفائنل مرحلے میں رسائی حاصل کی ہے۔ انہوں نے کہا کہ محمد حارث، قاسم اکرم اور حیدر علی اسکواڈ میں شامل کھلاڑیوں میں سب سے نمایاں فیلڈر ہیں۔

محمد عرفان خان نے کہا کہ کوچز نے انہیں بیٹنگ آرڈر میں ترقی دے کر جو اعتماد کیا ہے وہ اس پر پورا اترنے کی کوشش کریں گے۔ انہوں نے کہا کہ زمباوے کے خلاف میچ میں فیلڈنگ کے دوران وہ محض یہی سوچ رہے تھے کہ اگر کوئی

کیچ آیا تو اسے جانے نہیں دینا اور خوش قسمتی سے ان کی فیلڈنگ نے میچ کا پانسہ پلٹنے میں اہم کردار ادا کیا۔

محمد عرفان خان کا کہنا ہے کہ جارحانہ انداز میں بیٹنگ کرنا ان کا قدرتی اسٹائل ہے۔ انہوں نے کہا کہ وہ محدود اوورز کی کرکٹ میں بڑی شائس کھیلنا پسند کرتے ہیں اور ان کے فیورٹ کرکٹرشین واٹسن ہیں۔

نوجوان کرکٹر کا کہنا ہے کہ وہ مستقبل میں پاکستان سینئر کرکٹ ٹیم کی نمائندگی کے خواہشمند ہیں۔ انہوں نے کہا کہ وہ ایونٹ میں بہترین کارکردگی کا مظاہرہ کر کے بہترین نتائج حاصل کرنے کی کوشش کریں گے۔

اتوار کے روز پو چیف اسٹروم سے جوہانسبرگ پہنچنے والی قومی انڈر 19 ٹیم نے منگل کے روز بھی بھرپور ٹریننگ سیشن میں حصہ لیا۔

2 مرتبہ کی چیمپئن پاکستان انڈر 19 ٹیم، افغانستان انڈر 19 ٹیم کے خلاف میچ 31 جنوری بروز جمعہ کو بیونئی میں کھیلے گی۔

اسکوڈ (یکم ستمبر 2000 یا اس کے بعد پیدا ہونے والے کھلاڑیوں کا انتخاب کیا جاسکتا تھا):

اوپنرز: عبدالواحد سنگلزی (کوئٹہ)، حیدر علی (راولپنڈی) اور محمد شہزاد (ملتان)۔

مڈل آرڈرز: محمد حارث (پشاور)، محمد حریرہ (سیالکوٹ) اور محمد عرفان خان (لاہور)۔

وکٹ کیپر: روحیل نذیر (پکتان)۔

آل راؤنڈرز: عباس آفریدی (پشاور)، فہد منیر (لاہور)، قاسم اکرم (لاہور)۔

اسپنرز: عامر علی (لاڑکانہ) اور آرش علی خان (کراچی)۔

فاسٹ باؤلرز: عامر خان (پشاور)، محمد وسیم جونیر (شمالی وزیرستان) اور طاہر حسین (ملتان)۔

ٹیم منیجمنٹ:

اعجاز احمد (ہیڈ کوچ کم مینجر)، راؤ افتخار انجم (باؤلنگ کوچ)، عبدالمجید (اسسٹنٹ کوچ)، حافظ نعیم الرسول (فزیو تھراپسٹ)، صبور احمد (ٹریینر)، عثمان ہاشمی (اینالسٹ)، عماد حمید (میڈیا مینجر) اور کرنل (ر) عثمان رفعت انوری (سیکورٹی مینجر)۔

شیڈول:

31 جنوری 2020: پاکستان بمقابلہ افغانستان

9 فروری 2020: فائنل

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

